

## ابتدائی عرب تاریخ نگاری کا مختصر جائزہ

ڈاکٹر بدر الدین بٹ

عرب تاریخ نگاری بحیثیت ایک فن کے ایک طویل اور مسلسل عمل کا نتیجہ ہے۔ اس فن نے آہستہ آہستہ ایک ایسی غیر معمولی سائنس کی شکل اختیار کر لی جسے کسی بھی حال میں نظر انداز نہیں کیا جاسکتا۔ اس فن کی جڑیں عرب سوسائٹی میں اتنی گہری ہیں کہ محض تحریری ریکارڈ اس کی تمام تفصیلات فراہم کرنے سے قاصر ہے۔

قدیم ترین عرب سماج، جس کے بارے میں ہمیں معلوم ہو سکا ہے خانہ بدوش تھا۔ اس کے علاوہ کچھ مستقل بستیاں بھی تھیں جن کے بارے میں ہم محدود معلومات رکھتے ہیں۔ جنوبی عرب میں کھدائی کے دوران کچھ کتبات ملے ہیں جن سے پتہ چلتا ہے کہ بارہ سو ق۔م میں وہاں چپار ریاستیں تھیں۔ ریاست کا سربراہ دنیاوی اور دینی مرتبہ پر فائز ہوتا تھا۔ گو یہ کتبات مذہبی نوعیت کے ہیں مگر پھر بھی کسی قدر انسانی سرگرمی کا پتہ دیتے ہیں۔ ان میں تاریخی شعور کا احساس ملتا ہے۔ یعنی روایات میں زبان، صنعت و حرفت، ادب اور زمینوں کے شمالی عربوں پر احساس برتری کے بارے میں معلومات فراہم کرتے ہیں۔ شمالی عرب میں ہمیں حیرہ کے عربوں، ان کے انساب اور بادشاہوں کے بارے میں معلومات ملتی ہیں شمالی عربوں نے اپنے معبودوں سے متعلق واقعات سماجی حالات اور انساب کو زبانی روایات کے ذریعہ محفوظ کیا۔ ان تمام چیزوں کو بعد میں جمع کر کے "ایام العرب" کا نام دیا گیا، ہم اس سلسلہ میں صرف مورخین ہی کے مہوں منت نہیں ہیں جنہوں نے قدیم روایات کو محفوظ کر لیا بلکہ شعرا جاہلیت کا بھی اس میں بہت کچھ دخل ہے جنہوں نے اپنے قبائل کے فخریہ کارناموں اور اپنے آباؤ اجداد کی مایہ ناز سرگرمیوں کو احساس برتری کے تحت اپنی شاعری میں محفوظ کر لیا۔

قرآن مجید نے اپنے نزول کے وقت ہی سے عربوں کی تاریخ اور اس مشن پر تفصیلی

روشنی ڈالی جس کی طرف انھیں دعوت دی جا رہی تھی۔ قرون اولیٰ کے مسلمانوں کی پہلی نسل تلاش و تحقیق کے فطری تقاضوں اور اپنی دینی ضرورت کے تحت اسی طرف مائل ہوئی کہ وہ رسول اللہ صلی اللہ علیہ وسلم کی حیات مبارکہ، ان کی سرگرمیوں اور کارناموں کو خود اپنے اور ہماری انسانیت کے لیے جمع کریں۔ اس کا نتیجہ یہ نکلا کہ بنی مبرا کے اقوال و افعال کو جمع کیا گیا اور اس سارے ذخیرے کو مجموعہ احادیث کی شکل دے دی گئی، رسول اللہ کے ہر قول و فعل کو راویوں کی ایک کڑی سے جوڑا گیا جسے ”اسناد“ کہتے ہیں۔ اسی ذخیرہ احادیث سے ایک بڑا سرمایہ بھی فراہم ہوا، جس کے سلسلے میں مسلمان علماء و فضلاء کی طرف سے تہذیب و ترتیب کا کام جاری رہا۔ اسی مواد سے اسلامی قانون، رسوم اور تاریخ نگاری وجود میں آئے۔ رسول اللہ کی سیرت طیبہ اور صحابہ کرام کے حالات زندگی نے ابتدائی عرب تاریخ نگاری کے لیے بنیاد فراہم کی۔ رسول اللہ کے اقوال و افعال کو اسناد کے ساتھ ضبط تحریر میں لانا عرب تاریخ نگاری پر اس قدر اثر انداز ہوا کہ صدیوں تک یہ طریقہ عرب تاریخ نگاری کا لازمی جز بن گیا۔ جن حضرات نے سیرت و مغازی کو اس انداز پر ترتیب دیا ان میں چند معتبر حضرات کے اسمائے گرامی یہ ہیں:

ابان بن عثمان بن عفان (م ۱۰۵ھ) عروہ بن زبیر (م ۹۲ھ) شرحبیل بن سعد (م ۱۲۲ھ) وہب بن منبہ (م ۱۱۰ھ) ابن شہاب الزہری (م ۱۲۴ھ) عاصم بن عمرو بن قتادہ (م ۱۲۰ھ) عبد اللہ بن ابوبکر (م ۱۲۵ھ) موسیٰ بن عقبہ (م ۱۲۱ھ) معمر بن راشد (م ۱۵۰ھ) ابن اسحاق (م ۱۵۲ھ) زیاد البکائی (م ۱۸۳ھ) ابن ہشام (م ۲۱۸ھ) الواقدی (م ۲۰۷ھ) ابن سعد (م ۲۲۰ھ)

ان میں اہم ترین سیرت اور مغازی نگار محمد بن اسحاق بن یسار تھے۔ انھوں نے اپنی کتاب کو تین حصوں میں تقسیم کیا جس کا اول حصہ انھوں نے ”المبتدا“ نام رکھا جس میں انھوں نے ابتدائے آفرینش سے رسول اللہ کے اعلان نبوت تک مواد جمع کیا۔ اسی حصہ میں رسول اللہ سے قبل انبیاء اور اقوام کے احوال بھی درج ہیں حصہ دوم ”کتاب المغازی“ کہلاتا ہے جو رسول اللہ کے اعلان نبوت سے شروع ہو کر آپ کی وفات تک کے واقعات پر ختم ہوتا ہے۔ اور حصہ سوم کا نام کتاب الخلفاء ہے۔ اس سلسلہ میں جو بولنے دست برد زان سے محفوظ رہ گئے ہیں۔ ان سے پتہ چلتا ہے کہ ابن اسحاق نے خلفائے راشدین اور ابتدائی اموی حکمرانوں تک کے حالات تحریر کیے تھے۔

ابن اسحاق کی ”المبتدا والمبعث والمغازی“ پچھلے تیرہ سو برس سے ناہید تھی مشہور محقق ڈاکٹر محمد حمید اللہ صاحب (پیرس) نے انتہائی عرق ریزی اور تحقیق و تلاش بسیار کے بعد اس کا ایک حصہ دریافت کیا اور اس کو باطونینو، سٹی کے کھیٹہ الآدب نے اپنے انتظام سے پہلی بار شائع

کیا شامل شدہ اس حصہ میں درج موضوعات یوں ہیں: سلسلہ نسب پاک، عبد المطلب کی نذر، عبد اللہ بن عبد المطلب کی شادی، قبیلہ حمیر کے بادشاہ، تیج اوسط کی حکایت، تیج کی قتل گاہ، اصحاب الفیل کا واقعہ، آنحضرت کے جد امجد عبد المطلب کی وفات، بحیرہ راہب کا قصہ خدیجہ بنت خویلد کا واقعہ، رسول اللہ کے متعلق علماء یہود کی بشارت، مسلمان فارسی کا اسلام لانا۔ آٹھ کعبہ تعمیر کعبہ۔ رسول اللہ کی بعثت، حضرت علیؑ کا اسلام لانا حضرت ابو بکرؓ کا اسلام لانا۔ مہاجرین کا اسلام لانا۔ مسلمانوں پر ظلم و ستم اور تشدد، حضرت حمزہؓ کا اسلام لانا، اصحاب رسولؐ کی ہجرت حبشہ، اسمائے گرامی مہاجرین حبشہ، حضرت عمرؓ کا اسلام لانا۔ مکہ مکرمہ میں قرآن کریم کی جبری تلاوت، تعذیب اہل ایمان۔ رسول اللہ کے ساتھ مشرکین کی فحاشمت۔ سرزمین حبشہ کی طرف ہجرت، مہاجرین حبشہ کے اسمائے گرامی۔ قریش کی رسول اللہ کو ایذا رسانی۔ اہل عرب کو رسول اللہ کی تبلیغ عام۔ ابوطالب کی وفات۔ وفات خدیجہ بنت خویلد۔ سیدہ ام کلثومؓ کا نکاح زینب بنت علیؓ کا نکاح، حضرت عثمانؓ کا نکاح، رسول اللہ کی ازواج مطہرات، مذاق اڑانے والوں کا انجام، علامات نبوت، ام شریکہؓ دوسرے کا اسلام لانا۔ حضرت ابو ہریرہؓ کا اسلام لانا۔ عدی بن حاتم کا اسلام لانا۔ مسجد حرام سے مسجد اقصیٰ تک، غزوہ بدر، غزوہ موئق، غزوہ ذی امر۔ سر یہ زید بن حارثہ، کعب بن اشرف کا قتل، غزوہ احد۔

ابن اسحاق پر عموماً یہ تنقید کی جاتی ہے کہ انھوں نے اپنی کتاب السیرۃ "میں من گھڑت اشعار نقل کیے ہیں انساب کے بیان میں غلطیاں کی ہیں۔ اسناد درج کرنے میں لاپرواہی رہتی ہے اور اہل کتاب پر ضرورت سے زیادہ اعتماد کیا ہے۔ مگر اس تنقید کے باوجود یہ سہرا انہی کے سر ہے کہ انھوں نے پہلی بار سیرت، مغازی، انساب، فتوح، تذکرہ صحابہ، تاریخ خلفائے راشدین اور اموی حکمرانوں کی تاریخ اور قدیم انبیاء کی تاریخ کو ایک ہی لڑی میں پرو دیا حالانکہ اس سے قبل یہ علمیہ علمیہ موضوعات تصور ہوتے تھے۔ ابن ہشام نے بعد میں اشعار اور مشکوک روایات کو علاحدہ کر کے "السیرۃ النبویہ" کا ایک مختصر ایڈیشن تیار کیا۔

ابن اسحاق کے بعد عمر الواقدی کا نام اہم ہے۔ وہ سیرت، مغازی اور عمومی تاریخ سے دلچسپی رکھتے تھے خطیب بغدادی کے بیان کے مطابق انھوں نے کسی بھی صحابی کی اولاد کو یہ پوچھے بغیر نہیں چھوڑا کہ ان کے والد نے کس کس جنگ میں شرکت کی اور شہادت کی صورت میں جلنے شہادت کے بارے میں معلومات حاصل کیں۔ اپنی تاریخ کو معتبر بنانے کے لیے وہ ان

مقامات کا پچھم خود مشاہدہ کرنے جاتے جہاں پر مختلف لڑائیاں لڑی گئی تھیں۔  
ابن الندیم نے واقدی کی اٹھائیس کتابوں کے نام لکھے ہیں جو مختلف موضوعات پر  
مشتمل ہیں۔ تاریخ میں مندرجہ ذیل کتابیں انہوں نے اپنی یادگار میں چھوڑیں۔

(۱) کتاب التاریخ والمعازی والمبعث (۲) کتاب اخبار مکہ (۳) کتاب الطبقات (۴) کتاب  
فتوح الشام۔ (۵) کتاب فتوح العراق۔ (۶) کتاب الجمل۔ (۷) کتاب مقتل الحسن علیہ السلام۔ (۸)  
کتاب السیرۃ۔ (۹) کتاب ازواج النبی۔ (۱۰) کتاب الردہ والدار۔ (۱۱) کتاب الحرب الاوس و  
الخرزج۔ (۱۲) کتاب الصقین۔ (۱۳) کتاب وفاة النبیؐ۔ (۱۴) کتاب أمر الحبشۃ والقیل۔ (۱۵)  
کتاب المناکح۔ (۱۶) کتاب السقیفۃ و بیعة ابی بکرؓ۔ (۱۷) کتاب سیرہ ابی بکرؓ و وفاتہ۔ (۱۸) کتاب  
مداعی قریش والانصار فی القطارح و وضع العمر الدواوین و تصنیف القبائل و مراتبہا و النساءہا۔  
(۱۹) کتاب مولد الحسن والحسین و مقتل الحسین۔ (۲۰) کتاب ضرب الدنانیر والدرہم۔ (۲۱) کتاب  
تاریخ الفقہاء۔ (۲۲) کتاب التاریخ الکبیر۔ (۲۳) فتوح الافریقہ۔ (۲۴) کتاب فتوح مصر۔  
ان میں سے صرف کتاب المغازی (۳ جلد) فتوح الشام (۲ جلد) فتوح افریقہ (۲ جلد)  
زیور طباعت سے آراستہ ہوئی ہیں۔

محدثین کو ان کے پایہ اعتبار پر شک ہے۔ بعض تو انہیں کذاب کہنے سے بھی نہیں چوکتے  
جبکہ دوسرے اہل علم حضرات تاریخ میں ان کی خدمات کے معترف ہیں۔

محمد بن سعد (م ۲۴۰) نے واقدی کے سکرٹری کی حیثیت سے کام کیا۔ اس طرح انہیں  
اسلامی تاریخ کے گہرے مطالعہ کا موقع ملا۔ آٹھ جلدوں میں ان کی کتاب الطبقات "ان کی محنت  
شاقہ اور علم و فضل کی شاہکار ہے۔ اس میں ابن سعد نے رسول اکرمؐ، صحابہ کرامؓ، تابعینؓ اور  
اپنے وقت تک کے تبع تابعین کی حیات پر مواد اکٹھا کیا ہے۔ سیرت رسولؐ پر پہلی دو جلدیں مکمل  
کرنے کے بعد، ایک باب ان لوگوں کے لیے مختص کیا ہے جو مدینہ منورہ میں رسول اللہؐ کے  
حین حیات فتویٰ دیتے تھے۔ اس کے بعد صحابہ اور تابعین کا تذکرہ، ان کے مرتبہ کے مطابق  
کیا ہے۔ آخری جلد ممتاز صحابیائےؓ کے تذکرہ پر مشتمل ہے۔ صحابہ کرامؓ کے سوانح، ہجرت حبشہ،  
جنگ بدر میں شریک، فتح مکہ سے قبل قبول اسلام کی بنیاد پر ترتیب دئے گئے ہیں۔ اس کے  
بعد ان مہاجرین کا تذکرہ ہے جو جنگ بدر میں شریک تھے۔ اس کے بعد ان انصار کو لیا ہے جو  
جنگ بدر میں شریک تھے۔ اس کے بعد ان حضرات کا ذکر ہے جنہوں نے اسلام کو قبول کیا تھا

مگر جنگ بدر میں شریک نہیں تھے یا جن لوگوں نے حبشہ ہجرت کی یا جو جنگ احد میں شرکت نہ کر سکے اس کے بعد ان صحابہ کا ذکر ہے جنہوں نے فتح مکہ سے قبل اسلام قبول کیا۔ باقی حضرات کا بھی تذکرہ اسی انداز سے ہے۔

کتاب الطبقات اپنے موضوع پر سب سے پہلی اور اہم ترین کتاب تصور کی جاتی ہے اس موضوع پر واقفدی کی طبقات کے علاوہ کوئی اور کتاب موجود نہیں تھی۔ لہذا یہ کتاب ”ادب رجال“ کے قدیم ترین نمونوں میں سے ایک تصور کی جاتی ہے۔<sup>۱۵۹</sup>

احادیث میں صرف پیغمبر خدا صلی اللہ علیہ وسلم کی حیات طیبہ کو ہی ریکارڈ نہیں کیا گیا بلکہ آپ کے دنیا سے رخصت ہو جانے کے بعد جو واقعات رونما ہوئے، ان کو بھی ضبط تحریر میں لایا گیا ہے۔ ذخیرہ احادیث نے اسلامی ریاست کی بنیادوں کو واضح کیا اور عرب سے باہر کے فتوحات کو بھی بیان کیا جہاں تک ابتدائی اسلامی سوسائٹی، خلافت راشدہ اور مملکت اسلامی میں تو سب کے واقعات کا تعلق ہے تو اس سلسلہ میں علماء کے دو گروہ ہیں۔ ایک گروہ خالصتاً مدنی اور دوسرا عراقی۔ عراقی دلبستان تاریخ نے قبل اسلام کے خاندانی شرف سے متعلق واقعات کو درج کرنے کے ساتھ ساتھ ان سے متعلق اشعار کو بھی اپنی تاریخوں میں جگہ دی اس اسکول میں عراق کے ابو مخنف، عوانہ، سیف بن عمر۔ المدائنی نے ابتدائی اسلامی فتوحات (کے بارے میں چھوٹے چھوٹے رسالوں میں) مسلمانوں کی اندرون ملک سرگرمیاں اور ملت کے اندر پیدائشہ اختلافات کے بارے میں کتابیں لکھیں۔ ان میں ابو مخنف اہم ترین عالم تھے جنہوں نے عرب، مصر، شام، ایران، اور عراق پر کوئی پوٹیس کتابچے تحریر کیے۔ ان میں سے کوئی بھی کتاب اس وقت موجود نہیں البتہ ان کی تحریروں کے اکثر حصوں کو ابو مخنف کے شاگرد ہشام بن محمد بن الكلبي الکوفی (م ۲۰۶ھ) نے اپنی تالیفات میں سمیٹ لیا ہے۔ ان تالیفات سے طبری نے خاصا مواد حاصل کیا ہے اور کسی حد تک بلاذری نے بھی انساب الاشراف میں استفادہ کیا ہے۔

ڈاکٹر عبدالعزیز الدوری نے ابو مخنف پر اظہار خیال کرتے ہوئے لکھا ہے کہ وہ اسناد میں ضعیف ہیں واقعات کا عراقی رخ پیش کرتے ہیں اور شیعی نقطہ نظر سے متاثر نظر آتے ہیں۔ مگر ابو مخنف کی جو تحریروں محفوظ ہیں ان کا مطالعہ ان الزامات کی تائید نہیں کرتا شیعی باغیوں اور خلافت کے دعوے دار افراد پر ان کی نصف درجن کتابوں کے اقتباسات ان کی

طرف داری کا ثبوت پیش نہیں کرتے اور غیر شیعہ واقعات کے نقل کرنے سے ان الزامات کی بنیاد باقی ہی نہیں رہتی جو ان کے خلاف لگائے گئے ہیں۔<sup>۱۵</sup>

جہاں تک عواد بن حکم کوئی (م ۱۲۴ھ) کا تعلق ہے وہ شاعری اور انساب سے مدد لیے تھے۔ انھوں نے ”سیرت معاویہ و بنی امیہ“ لکھی اپنی ”کتاب التاریخ“ میں جس کے اقتباسات بعد کی تاریخوں میں محفوظ ہیں) انھوں نے خلافت راشدہ، ردہ اور اسلامی فتوحات پر مواد جمع کیا، انھوں نے حضرت علیؑ اور ان کے مخالفین کی جنگوں، حضرت حسنؑ کی تخت خلافت سے دست برداری، اور عبد الملک بن مروان کے زمانے تک کے شام و عراق کے مسائل و معاملات کے بارے میں معتبر معلومات بہم پہنچائی ہیں۔<sup>۱۶</sup>

سیف بن عمر (م ۱۸۰ھ) نے ردہ اور فتوح پر دو کتابیں ”کتاب الفتوح الکبیر و الردہ“ اور ”کتاب الجمل و سیر عائشہ و علیؑ“ تحریر کیں۔ طبری نے جنگ صفین پر لکھے وقت تین سو بار سیف کا حوالہ دیا ہے۔<sup>۱۷</sup>

علی بن محمد المدائنی (م ۲۲۵ھ) بصرہ میں پیدا ہوئے اور بغداد میں زندگی گزاری۔ طریقہ اسناد کا اثر ان کی تحریروں میں نمایاں طور پر نظر آتا ہے۔ انھوں نے دو سو پینتالیس<sup>۲۵</sup> کتابیں لکھ کر علم تاریخ کی بڑی خدمت انجام دی۔ ان میں ”کتاب اخبار الخلفاء الکبیر“ ”کتاب الدولۃ العباسیہ“ ”کتاب فتوح خراسان“ ”تاریخ بصرہ“ بھی شامل ہیں۔ محققین، المدائنی کے مدراج ہیں کہ انھوں نے مواد لیے وقت متوازن انتخاب کے اصول کو پیش نظر رکھا ہے۔<sup>۱۸</sup>

قبل اسلام کے زمانے میں عرب عموماً شاعری کے ذریعہ اپنے انساب کو محفوظ کر لیتے تھے شعراء اپنی منظومات سے پہلے کچھ نثر میں بھی لکھ لیا کرتے تھے تاکہ قوم کے غامض اور غیر معروف واقعات کی وضاحت کر سکیں۔ اس چیز نے مورخوں کے لیے اہم مواد فراہم کیا۔ محمد بن السائب الکلبی (م ۲۲۶ھ) اس گروپ کے نمائندہ ہیں۔ وہ تاریخ و انساب کے بڑے فاضل تھے۔ خاندانوں کے انساب جمع کرنے کے لیے گھر گھر جاتے۔ ان کی کسی کتاب کا تذکرہ تو نہیں ملتا البتہ ان کے فرزند شہام بن مہر نے ڈیڑھ سو کے قریب کتابیں لکھیں جن میں سے بعض یہ ہیں: ”کتاب الجہرہ“ ”کتاب المنزل“۔ ”کتاب الکلب“ ”کتاب الفرید“ ”نسب فحول الخلیل فی الجالیئہ و الاسلام“ ”کتاب الملوک“ ”کتاب الاصلنام“ ”کتاب مثالب العرب“۔<sup>۱۹</sup>

مصعب بن عبد اللہ (م ۲۲۲ھ) بھی انساب سے دلچسپی رکھتے تھے۔ انھوں نے اس

موضوع پر ”النساب الکبیر“ اور کتاب الجہرۃ فی نسب قریش“ لکھیں۔

احمد بن یحییٰ البلاذری (دم ۳۲۹ھ) النساب کے اہم اور معتبر عالموں میں شمار ہوتے ہیں۔ ان کی ”النساب الاشراف“ ادب النساب کی شاہکار تالیف تصور کی جاتی ہے جو پانچ جلدوں میں ہے۔ اس کتاب میں اسلامی تاریخ پر گراں قدر مواد ملتا ہے۔ تاریخ میں انھوں نے ”عہد اردشیر“ ”فتوح البلدان“ اور کتاب البلدان الکبیر“ جیسی اعلیٰ پائے کی کتابیں لکھیں۔ فتوح البلدان کا مطالعہ کرتے وقت، ہمیں ایسی معلومات فراہم ہوتی ہیں جو دوسری کتب تاریخ میں نہیں ملتی۔ خاص طور پر عراق کے قدیم تباہ شدہ شہروں کے بارے میں نادر معلومات دینے میں وہ منفرد ہیں۔ کہا جاتا ہے کہ اصل میں فتوح البلدان کے موضوع پر چالیس جلدوں میں مواد جمع کیا تھا۔ موجودہ کتاب اس کا صرف ایک اختصار ہے۔ فتوح البلدان کا آغاز غزوات نبویؐ سے ہوتا ہے۔ اس کے بعد اس میں واقعات ردہ، شام، الجزیرہ، آرمینا، مصر، مغرب، عراق اور ایران کی فتوحات کے بارے میں تفصیلات درج ہیں اس کے علاوہ ان ممالک کے سماجی اور ثقافتی حالات پر بھی روشنی ڈالی ہے جس سے اس تصنیف کی اہمیت دوچند ہو گئی ہے۔

النساب الاشراف، النساب نگاری کے انداز میں تالیف کی گئی ہے۔ اس میں رسول اللہؐ ان کے خاندان اور رشتہ داروں کا تذکرہ ہے۔ علویوں کے بعد عباسیوں کے النساب درج کیے ہیں۔ عبد شمس، بنی ہاشم، قریش، مضر، قیس، ثقیف اور باقی خاندانوں کے النساب کو بھی جمع کیا ہے۔ کتاب حجاج بن یوسف کے تذکرہ پر ختم ہوتی ہے۔ النساب الاشراف میں خلفاء اور ان سے متعلق واقعات کو باب وار بیان کیا ہے اور ہر باب کا ایک عنوان ہے۔ اس میں بلاذری نے ابو مخنف اور مدائنی کے رسالوں سے خاصا اخذ و استفادہ کیا ہے۔ گویا کتاب النساب کی ہے مگر اپنے مواد کے اعتبار سے یہ طبقات ابن سعد سے زیادہ مشابہت رکھتی ہے۔

اسلام دور دراز مقامات تک پھیلا تو النساب کے طرز پر یا علاقائی بنیادوں پر تاریخ نگاری کا کام خاصا مشکل ہو گیا۔ اس صورت حال نے مورخوں کو مجبور کیا کہ وہ علمی سطح کی تواریخ لکھیں۔ چنانچہ انھوں نے ایسی ہی تاریخیں قلم بند کرنا شروع کیں۔ جن میں عربوں کی تاریخ کے علاوہ ایرانیوں، یونانیوں اور ہندوستانیوں کی تاریخ کے بارے میں بھی معلومات ہوتی تھیں۔ مورخوں نے وہ چیزیں بھی ریکارڈ کیں جنھیں انسانی تہذیب و ثقافت کے لحاظ سے اہم تصور کیا جاتا ہے۔ اس سلسلہ میں بلاذری کا نام سرفہرست ہے بلاذری نے پھیلے ہوئے واقعات کو کمزور تک جانچ پڑتال کے بعد ضبط تحریر میں لانے کا اہتمام کیا ہے۔ ان کی فتوح البلدان نہ صرف عربوں کی فتوحات

کا ایک معتبر ریکارڈ ہے بلکہ اس میں مفتوحہ ممالک کی مالیات، سماجیات اور انتظامیہ سے متعلق بھی اہم حالات و معلومات محفوظ ہیں۔<sup>۲۵</sup>

عالمی تاریخ نگاری کے دوسرے اہم مورخ احمد بن یعقوب الیعقوبی ہیں۔ وہ مورخ ہوئے کے علاوہ جغرافیہ دان بھی تھے۔ انھوں نے شرق و غرب کی سیاحت کی۔ عرب ممالک اور ہندوستان کا دورہ کیا۔ شام، مغرب اور اندلس بھی گئے۔ وہ جہاں جاتے وہاں کے باشندوں سے ان کے ماضی، عادات و اطوار اور انداز حیات کے بارے میں استفسار کرتے۔ ان کی تاریخ الکبیر ”چھپ چکی ہے جس میں انھوں نے آدم سے لے کر ۴۲۵۹ء تک کے واقعات کا احاطہ کیا ہے۔ اسلامی تاریخ کے علاوہ اس میں اسرائیلیوں، شامیوں، ہندوؤں، یونانیوں، رومیوں، ایرانیوں، جمہریوں اور غسانیوں وغیرہ کی تاریخ بھی آگئی ہے۔ یعقوبی نے اپنی تاریخ کو ترتیب واقعات (CHRONOLOGICAL) کے انداز پر لکھا ہے۔ ان کی تاریخ کے مطالعہ سے اندازہ ہوتا ہے کہ وہ کسی قدر شیعہ نقطہ نظر کے حامل ہیں ”افسوس ہے کہ انھوں نے ایام عرب پر کچھ نہیں لکھا ہے۔ اگر وہ اس موضوع پر بھی کچھ لکھتے تو کتاب کے وزن میں اضافہ ہوتا۔ اساطیر و خرافات سے جو اجتناب یعقوبی کے یہاں پایا جاتا ہے وہ ان کے سائنٹفک ذہن کے میلان کی علامت ہے۔“<sup>۲۶</sup>

عبداللہ بن مسلم ابن قتیبہ (م ۲۴۶ھ) نے ”کتاب المعارف“ اور ”عیون الاخبار“ نامی کتابیں لکھ کر خاصا تاریخی مواد فراہم کر دیا ہے۔ ان کی ”کتاب المعارف“ تاریخی معلومات کا ایک قیمتی ذخیرہ ہے جس میں فہارس، سیرت نبویؐ کے واقعات، انساب، فرقوں وغیرہ کے نام شامل ہیں اس کتاب کی افادیت مسلم ہے مگر اس کو صحیح معنوں میں مشکل ہی سے تاریخ کا نام دیا جاسکتا ہے۔<sup>۲۷</sup>

عالمی تاریخ نگاروں میں ابوحنیفہ احمد بن داؤد الدینی (م ۲۸۲ھ) کا نام بھی اہم ہے۔ انھوں نے فلکیات، ادب اور فلسفہ پر لکھنے کے علاوہ تاریخ پر بھی ”اخبار الطوال“ جیسی قابل قدر کتاب تصنیف کی۔ اس تاریخ میں انھوں نے ایران کی تاریخ پر خاصا مواد جمع کیا ہے جو دوسرے موضوعات کے مقابلہ میں نسبتاً زیادہ ہے۔ حضرت آدم سے لے کر معصم باللہ کے زمانے تک کے حالات کا احاطہ کیا ہے۔ دنیوی نے اپنی تاریخ میں سلسلہ اسناد کو ترک کر کے واقعات کو ترتیب سنین کے لحاظ سے محفوظ کیا ہے۔

اس سلسلہ کے اہم ترین مؤرخ ابو جعفر محمد بن جریر الطبری (م ۳۲۰ھ) ہیں جنہوں نے دس جلدوں میں ”تاریخ الرسل والملوک“ لکھ کر علم تاریخ پر بہت بڑا احسان کیا۔ یہ تاریخ تخلیق کائنات سے شروع ہوتی ہے۔ انہوں نے بیغیروں، قدیم بادشاہوں، ساسانیوں، ایرانیوں، رومیوں اور عربوں پر تفصیلی معلومات درج کی ہیں۔ ایران کی تاریخ لکھنے کے بعد رسول اللہ کے شجرہ نسب سے لے کر ۳۲۰ھ تک کے حالات و واقعات کو بہت ہی تفصیل سے ریکارڈ کیا ہے۔

طبری کا انحصار اپنے مقدمین کی تاریخوں پر رہا ہے۔ انہوں نے نہ صرف ان واقعات کو اپنی تاریخ میں جگہ دی ہے جو ان کے اپنے ذوق کے مطابق تھے بلکہ لبا اوقات کسی واقعہ کے متعلق تمام پہلوؤں سے معلومات جمع کر دیتے ہیں اور اپنی کوئی رائے نہیں دیتے۔ وہ چونکہ محدث تھے اس لیے انہوں نے اپنی تاریخ میں اسناد کا التزام کیا ہے۔ دور جاہلیت کے خاتمہ تک انہوں نے واقعات کو ترتیب زمانی کے لحاظ سے رقم کیا ہے البتہ اسلامی دور سے لے کر ۳۲۰ھ تک کے واقعات کو ترتیب سنین (ANNALISTICALLY) کے طریق پر لکھا ہے۔ تاریخ میں ترتیب سنین کا التزام مسلمان مورخوں کی دین ہے۔ یورپ اس طرز سے ۱۵۹۶ء تک بے خبر تھا۔

طبری کی تاریخ بعد کے تمام مورخوں کے لیے بنیادی ماخذ رہی ہے۔ اور ہمیشہ رہے گی۔ مسعودی، مسکویہ، ابن الاثیر، ابن کثیر، ابن خلدون جیسے مورخین نے اس سے خاطر خواہ استفادہ کیا ہے۔

ابوالحسن علی بن حسین المسعودی (م ۲۴۶ھ) بہت بڑے مورخ اور جغرافیہ داں تھے۔ انہوں نے تاریخ کے موضوعات پر چونتیس کتابیں لکھی ہیں جن میں ”مروج الذهب و معادن الجواہر“، ”اخبار الزمان“ اور ”التبئہ والاشراف“ وغیرہ چھپ چکی ہیں۔ ان میں ”مروج الذهب“ عالمی شہرت کی حامل ہے۔ اسی طرح ”التبئہ والاشراف“ کا تعلق بھی تاریخ عالم سے ہے جو ۲۴۶ھ کے واقعات پر ختم ہوتی ہے۔

مسعودی کا انداز اپنے معاصرین سے مختلف ہے۔ انہوں نے اپنی تاریخ میں سیاسی واقعات کے علاوہ سماجی، اقتصادی اور ثقافتی معلومات کو بھی پوری طرح جگہ دی ہے اس لحاظ سے مسعودی کی تاریخی تالیفات کو غیر معمولی اہمیت حاصل ہے۔<sup>۱۵۱</sup> شہروں و قصبوں کی تاریخ لکھنا بھی مورخین کا دلچسپ مشغلہ رہا ہے۔ محمد بن عبد اللہ

الازرقی (م ۲۲۲ھ) نے کتاب اخبار ایام مکہ لکھ کر مکہ کی تاریخ محفوظ کی۔ اس کے علاوہ اور لوگوں نے بھی مکہ کی تاریخ تحریر کی۔ مدینہ کی تاریخ پیریحی بن عابدی نے "اخبار مدینہ" نام کی ایک کتاب لکھی۔ اسی طرح باقی شہروں کی بھی تاریخ محفوظ کی گئی۔

## حوالے

- ۱۴ LISE LICHTENSTADLER, ARTICLE, "ARABIC AND ISLAMIC HISTORIOGRAPHY" IN MUSLIM WORLD, NEW YORK, 1945. P. 126
- ۱۵ عبدالعزیز الدوری: بحمت فی نشأة علم التاریخ عند العرب، بیروت، ۱۹۶۰ء، ص ۱۳-۱۶
- MUSLIM WORLD P. 126
- ۱۶ FRANCESCO GABRIELI, ARTICLE, "ARABIC HISTORIOGRAPHY" IN QUARTELY ISLAMIC STUDIES, PAKISTAN, VOL. XXVIII, 1979, P. 82
- ۱۷ احمد امین: فنی الاسلام، قاہرہ، ۱۹۵۴ء، ص ۳۲۰۔
- ۱۸ عبدالعزیز الدوری، ص ۳۰
- ۱۹ الذہبی: میزان الاعتدال فی نقد الرجال، مصر، ۱۹۰۶ء، ص ۲۱-۲۲، تذکرۃ الحفاظ، حیدرآباد، ۱۹۵۵ء
- ۲۰ ابن العاد الحنبلی: شذرات الذمیب، ج ۱، ص ۲۳
- ۲۱ محمود الحسن: عربوں میں تاریخ نگاری کا آغاز و ارتقا، نئی دہلی، ۱۹۷۵ء، ص ۸۱
- ۲۲ ابن الخطیب البغدادی: تاریخ بغداد، مصر، ۱۹۳۱ء، ج ۳، ص ۶
- ۲۳ ابن الندیم: الفہرست، مصر، ۱۹۲۹ء، ص ۱۲۴-۱۲۵
- ۲۴ ابن خلکان: وفيات الاعیان، قاہرہ، ۱۹۳۸ء، ج ۳، ص ۴۱۔ الفہرست، ص ۱۲۴۔ ابن حجر العسقلانی: تہذیب التہذیب، حیدرآباد، ۱۹۱۳ء، ج ۹، ص ۲۶۳-۲۶۴۔ انسائیکلو پیڈیا آف اسلام (انگریزی) لائسنس
- ۲۵ ۱۹۶۷ء، جلد ۱، ص ۱۱۰
- ۲۶ ابن سعد: کتاب الطبقات الکبریٰ، بیروت، ۱۹۵۴ء، مقدمہ، ص ۱۱۰ احسان عباس۔
- ۲۷ ISLAMIC STUDIES P. 81
- ۲۸ عبدالعزیز الدوری، ص ۳۵-۲۶

FARUQ: HISTORY OF ARABIC LITERATURE - Umayyad Period ۱۵

DELHI 1978, P. 103

۱۶ عبدالعزیز الدوری، ص ۳۹، ابن الندیم ص ۱۷۰

۱۷ ابن الندیم، ص ۱۲۲۔

۱۸ عبدالعزیز الدوری، ص ۱۳۱ ۱۹ ایضاً، ص ۱۲۲-۱۳۴

۲۰ جُرْجی زیدان: تاریخ آداب اللغة العربیة، قاہرہ ۱۹۳۱ء، ج ۲، ص ۱۵۲، احمد امین، ج ۲، ص ۳۴۸۔

۲۱ بروگلمان: تاریخ الادب العربی، مصر ۱۹۶۲ء، ج ۳، ص ۳۲

۲۲ خیر الدین الزکلی: الاعلام، قاہرہ ۱۹۵۴ء، ج ۱، ص ۲۵۲۔

۲۳ انسائیکلو پیڈیا آف اسلام (انگریزی)، جلد ۱، ص ۹۷ ایضاً

۲۴ ISLAMIC STUDIES P. 85

۲۵ محمود الحسن، ص ۱۷۱

MARGOLIOUTH: ARABIC HISTORIANS, REPRINT DELHI 1977 ۲۶

P. 120

۲۷ الحوتی: الطبری، مصر ۱۹۶۲ء، ص ۱۹۱-۱۹۲

ENCYCLOPAEDIA BRITANICA, U.S.A., 1977, Vol. II P 610 ۲۸

۲۹ جُرْجی زیدان، ج ۲، ص ۲۰۔ حاجی خلیفہ: کشف الظنون، قسطنطنیہ، ۱۹۲۱ء-۶، ج ۱، ص ۳۰۶

## اسلام کا تصور مساوات

از سلطان احمد اسلامی

اردو زبان میں اپنے موضوع پر پہلی مفصل کتاب جس میں مساوات کے راجح اوقات تصور کی کمزوریوں اور خامیوں کی نشاندہی اس کے مآخذ کی روشنی میں کی گئی ہے۔ مہامر دنیا کے جائزہ کے ساتھ اس سلسلے میں اسلام کے علاوہ دوسرے مذاہب کی ناکامی کو واضح کیا گیا ہے۔ اس کے بعد انسانی سماج میں آزادی و مساویات کی آبیاری میں اسلام کے امتیازی کردار کو پوری تفصیل سے پیش کیا گیا ہے۔ اور اس کے اخلاقی، قانونی اور تاریخی تمام پہلوؤں پر علمی اور تحقیقی انداز میں گفتگو کی گئی ہے۔ آخر میں ان حکمتِ اعترافات کا جواب دیا گیا ہے جو اسلام کے تصور مساوات پر کیے جاتے ہیں۔ ڈیوانی سائمنٹ ۲۲۴- قیمت ۲۰ روپے

ملنے کا پتہ ادارہ تحقیق و تصنیف اسلامی - پان والی کوٹھی - دودھ پور علی گڑھ

مرکزی مکتب اسلامی ۱۳۵۳ چتلی قبر دہلی ۶